

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ അരൺധകാണഡ

॥ വിംശഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

## ॥ വിംശഃ സർഗഃ ॥

ശ്രീരാമകർത്യകഃ ഖരപ്രഹിതാനാം രാക്ഷസാനാം വധഃ

തതഃ ശൂർപണഖാ ഘോരാ  
രാഘവാശ്രമമാഗതാ |  
രാക്ഷസാനാചചക്ഷേ തൗ  
ഭ്രാതരൗ സഹ സീതയാ || 3.20.1 ||

തേ രാമം പർണശാലായാ -  
മുപവിഷ്ടം മഹാബലം |  
ദദ്യൂശുഃ സീതയാ സാർധം  
ലക്ഷ്മണേനാപി സേവിതം || 3.20.2 ||

താം ദൃഷ്ട്വാ രാഘവഃ ശ്രീമാ -  
നാഗതാംസ്താംശ്ച രാക്ഷസാൻ |  
അബ്രവീദ് ഭ്രാതരം രാമോ  
ലക്ഷ്മണം ദീപ്തേജസം || 3.20.3 ||

മുഹൂർതം ദവ സൗമിത്രേ  
സീതായാഃ പ്രത്യനന്തരഃ |  
ഇമാനസ്യ വധിഷ്യാമി  
പദവീമാഗതാനിഹ || 3.20.4 ||

വാക്യമേതത് തതഃ ശ്രുത്യാ  
 രാമസ്യ വിദിതാത്മനഃ |  
 തഥേതി ലക്ഷ്മണോ വാക്യം  
 രാഘവസ്യ പ്രപൂജയൻ || 3.20.5 ||

രാഘവോഽപി മഹച്ചാപം  
 ചാമീകരവിഭൂഷിതം |  
 ചകാര സജ്യം ധർമാത്മാ  
 താനി രക്ഷാംസി ചാബ്രവീത് || 3.20.6 ||

പുത്രൗ ദശരഥസ്യാവാം  
 ഭ്രാതരൗ രാമലക്ഷ്മണൗ |  
 പ്രവിഷ്ഠൗ സീതയാ സാർധം  
 ദുശ്ചരം ദണ്ഡകാവനം || 3.20.7 ||

ഫലമൂലാശനൗ ദാന്തൗ  
 താപസൗ ബ്രഹ്മചാരിണൗ |  
 വസന്തൗ ദണ്ഡകാരൺയേ  
 കിമർഥമുപഹിംസഥ || 3.20.8 ||

യുഷ്മാൻ പാപാത്മകാൻ ഹന്തും  
 വിപ്രകാരാൻ മഹാഹവേ |  
 ഋഷീണാം തു നിയോഗേന  
 സമ്പ്രാപ്തഃ സശരാസനഃ || 3.20.9 ||

തിഷ്ടതൈവാത്ര സന്തുഷ്ടാ  
 നോപവർതിതുമർഹഥ |  
 യദി പ്രാണൈരിഹാർഥോ വോ  
 നിവർതധ്യം നിശാചരാഃ || 3.20.10 ||

തസ്യ തദ് വചനം ശ്രുത്യാ  
 രാക്ഷസാസ്തേ ചതുർദശ |  
 ഉൗചുർവാചം സുസക്രൂദ്ധാ  
 ബ്രഹ്മഘ്നാഃ ശൂലപാണ്യഃ || 3.20.11 ||

സംരക്തനയനാ ഘോരാ  
 രാമം സംരക്തലോചനം |  
 പരുഷാ മധുരാഭാഷം  
 ഹൃഷ്ടാ ദൃഷ്ടപരാക്രമം || 3.20.12 ||

ക്രോധമുത്പാദ്യ നോ ഭർതുഃ  
 ഖരസ്യ സുമഹാത്മനഃ |  
 ത്വമേവ ഹാസ്യസേ പ്രാണാൻ  
 സദ്വ്യാസ്മാദിർഹതോ യുധി || 3.20.13 ||

കാ ഹി തേ ശക്തിരേകസ്യ  
 ബഹൂനാം രണമൂർധനി |  
 അസ്മാകമഗ്രതഃ സ്ഥാതും  
 കിം പുനർയോദ്ധുമാഹവേ || 3.20.14 ||

ഏദിർബാഹുപ്രയുക്തൈശ്ച  
 പരിഘ്നൈഃ ശൂലപട്ടിശൈഃ |  
 പ്രാണാസ്സ്യക്ഷ്യസി വീര്യം ച  
 ധനുശ്ച കരപീഡിതം || 3.20.15 ||

ഇത്യേവമുക്ത്യാ സംരബ്ധാ  
 രാക്ഷസാസ്തേ ചതുർദശ |  
 ഉദ്യതായുധനിസ്ത്രിംശാ  
 രാമമേവാദിദുദ്രുവുഃ || 3.20.16 ||

ചിക്ഷിപുസ്താനി ശൂലാനി  
 രഘവം പ്രതി ദുർജയം |  
 താനി ശൂലാനി കാകുസ്ഥഃ  
 സമസ്താനി ചതുർദശ ||3.20.17 ||

താവദ്ഭിരേവ ചിച്ഛേദ  
 ശരൈഃ കാഞ്ചനഭൂഷിതൈഃ |  
 തതഃ പശ്ചാൻമഹാതേജാ  
 നാരാചാൻ സൂര്യസന്നിഭാൻ ||3.20.18 ||

ജഗ്രാഹ പരമക്രൂദ്ധ -  
 ശ്ചതുർദശ ശിലാശിതാൻ |  
 ഗൃഹീത്യാ ധനുരായമ്യ  
 ലക്ഷ്യാനുദ്ദിശ്യ രാക്ഷസാൻ ||3.20.19 ||

മുദോച രഘവോ ബാണാൻ  
 വജ്രാനിവ ശതക്രതഃ |  
 തേ ഭിത്ത്യാ രക്ഷസാം വേഗാദ്  
 വക്ഷാംസി രുധിരപ്സുതാഃ ||3.20.20 ||

വിനിഷ്ഠേതുസ്തദാ ഭൂമൗ  
 വൽമീകാദിവ പന്നഗാഃ |  
 തൈർഭഗഹൃദയാ ഭൂമൗ  
 ഛിന്നമൂലാ ഇവ ദ്രുമാഃ ||3.20.21 ||

നിപേതഃ ശോണിതസ്താതാ  
 വികൃതാ വിഗതാസവഃ |  
 താൻ ഭൂമൗ പതിതാൻ ദൃഷ്ട്വാ  
 രാക്ഷസി ക്രോധമൂർച്ഛിതാ ||3.20.22 ||

ഉപഗമ്യ ഖരം സാ തു  
 കിഞ്ചിത്സംശുഷ്ടശോണിതാ |  
 പപാത പുനരേവാർതാ  
 സനിർയാസേവ വൽലരീ ||3.20.23 ||

ഭ്രാതൃഃ സമീപേ ശോകാർതാ  
 സസർജ്ജ നിനദം മഹത് |  
 സന്ധ്യരം മുമുചേ ബാഷ്പം  
 വിവർണവദനാ തദാ ||3.20.24 ||

നിപാതിതാൻ പ്രേക്ഷ്യ രണേ തു രാക്ഷസാൻ  
 പ്രധാവിതാ ശൂർപണഖാ പുനസ്തതഃ |  
 വധം ച തേഷാം നിവിലേന രക്ഷസാം  
 ശശംസ സർവം ഭഗിനീ ഖരസ്യ സാ ||3.20.25 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
 അരൺയകാഘേ വിംശഃ സർഗഃ ||